
वेश्या 


एक समस्या मूलक कविता 


बा० को० नारायण 


प्रकाशक 
चम्पा नारायण 
१/१ए, राय लेन, करूकत्ता-७ 


दिसम्बर ३, १९५८ 
प्रथम संस्करण 


इस वबेहया का समत्त भार और अधिकार प्रकाशक को सौंप दिया है । 
--बा० को० नारायण 


जि 
*-४७ 
“4५ 


अस्पी नये 


मुद्रक 

पं० बजलाल पाण्डेय 

युनाइटेड कसर्सियल प्रेंस लि० 
१, राजा गुरुदास स्ट्रीट, कलकत्ता-६ 


अपनी इज्जत अस्मत को भी जब आज तलक 
रख सको सुरक्षित नहीं--सुरक्षित क्या रक्‍्ख॑ ? 
अधिकार छपाने का--वह भी इस कविता का-- 
जब जीने का अधिकार न रक्षित, क्‍या रक्‍्ख॑ 
एकाधिकार संरक्षित कर इस रोने का ? 
एसा इसम॑ क्‍या रक्‍खा है जो लोभ करूँ-- 
जब छिपा हुआ तन भी न छिपा पाई जग से 
तब छपा हुआ यदि छपता हूं, क्यों क्षोभ करू ?” 


में कीमत ले यह' तन देती 
जिसका जी चाहें, वह ले ले 
बन्धन प्रति-बन्धन से प्रमुक्त 
जो चाहें जी भर कर खेले 
कुछ चाँदी के टुकड़े देकर । 


वेश्या 
विश्वासहीन निश्वासवान 
उत्तेजक चुम्बन, भुज बन्धन 
जीवन विहीन यह प्रणय-दान 
में दंती रहती हूँ. सबको 
कुछ चाँदी के टुकड़े लेकर 
जिसका जी चाहें वह ले ले 
मुझको मेरी कीमत देकर । 


जिसमें न सत्य का लेशमात्र 
ऐसा वंचक बाना पहने 
कहने को म॑ हँस लेती हूँ 
लेकिन लगता ध्‌ धू दहने 
अन्तर मेरा; पर छोड़ उसे 
रहने को हृत्तल में अनन्त 
में बनी ठगी वाहर आती 
अन्तर-ज्वाला का वहीं अन्त 
कर मान मानिनी सा करने 
दिखलाने अपने हाव भाव 
इठलाने इतराने हँसने 
पर सब में होता है बनाव । 


वेश्या 


स्वयं ठगी रह जाती हूं 
स्वयं भ्रमित हो जाती हूँ 
जब देखा, करती अपने को 
तब खुद में खुद खो जाती हूँ 


में 
में 


यहः नहीं जानती कंसे में 
कर पाती हूँ इतना बनाव 
यह नहीं जानती कंते में 
कर जाती हूँ इतना दुराव 
अपने ही से; जब एक ओर 
उर अन्तर में भट्ठी जलती 
औओऔ' अपर ओर मदमस्त बनी 
खुद तक को पद-पद पर छलती 
चलती रहती--रुकती न कहीं 
थकती न कहीं अपने पथ पर--. 
जिसकी मंजिल के पग-पग से 
हूँ पूरी परिचित में चल कर--- 
उस पर बढ़ती हूँ सज धज कर 
विक्रय करने बन्धन विमुक्त 
अपने यौवन की कुछ घड़ियाँ 
मदिरा-मज्जित उन्मत्त मुक्त । 


बेदया 


उस वक्‍त सुनाई दंता है 
अन्तर का द्दे भरा ऋकनन्‍्दन 
जिसमें रोता है विगत काल 
--उललास भरा शशव यौवन- 


(मेरे बीते सुख के मज़ार 
' पर पटक पटक सर बार बार 
लेकिन इतना अवकाश कहाँ 
जो बठ करूँ उस पर विचार ! 


कै ० 


में बढ़ चलती अपने पथ पर 
कुछ चाँदी के टुकड़ं लेने 
अपने शरीर का मोल तोल 
कर ग्राहक के हाथों देने; 
जिनकी समाज शासित लिप्सा 
अवदमित-रुद्ध प्रतिबन्ध - युक्त 
मुझको क्रय करके हो जाती 
प्रतिशोध-पुर्ण प्रतिबन्ध-मुक्त । 


वेहया 


उन निडर' मुक्त उन्मत्त जनों 
को स्वयं बेच अपना शरीर 
अपनी आँखों देखा करती 
अपना नुृचना भूखे अधीर 
उद्धत नर-पुंगव के हाथों ! 


2अपनी बोटी में काट काट 
अपनी रोटी के बदले में 
अपने हाथों खुद बाँट बाँट 
इस शुचि समाज के पुरुष सिंह 
की क्षुधा शांत पहले करती 
फिर बोटी के बदले रोटी 
ले स्वयं पेट अपना भरती--- 


लेकिन में तो हूँ पतिता ही । 
मेरा शरीर मेरा यौवन 
है पूत पुरुष की क्रीडा का 
बस केवल वेकल्पिक साधन; 


बेद्दया 


, जिसको, जब जिस क्षण वह चाहे 
“ ले मोल खुले बाजार बीच 
चाँदी के टुकड़ों के बदले 
ले तोल खुले बाजार बीच । 


नारी के तन के गारे से 
प्राचीर खड़ी, पावन समाज 
कर, नारी को रक्षित करता । 


उसको सिखलाता लोकलाज 
निर्ंज्ज बना कर उसको ही 
वह- खुले भरे बाजार बीच 
उससे खरीदता लाज शर्म 
का रक्त; जिसे फिर सींच-सींच 
कूल की शुचिता के पोधों पर 
वह कहता गर्वोन्‍नत होकर. 
उसका कुल है बहुत उच्च औ' 
उसका कुल है बहुत उच्चतर ! 


बेदया 


शुचि समाज के भव्य-भवन की 
में अनजानी गन्दी नाली 
मेरा पंशा छिपे छिपे बस 
गन्दा मल ले जाना खाली । 


रजनी के तम-पट में सिमटे 
रजनी के तम सा लिए हृदय 
आते हैं यौवन के करता 
प्रति पद कलूंक से मुक्त अभय 
मुझको पसन्द करने, लेने 
दो चार घड़ी का आस्वादन 
प्रतिफल विहीन सस्ता | सुन्दर 
बेलाग-दाग का कल क्रीड़न; 


जिसमें क्रीड़ा ही उधर भार 
जिसमें पंसा ही इधर प्यार 
इस क्रीड़ा पेसे के विनिमय 
में करती अपना रोजगार । 


बेहया 


अपना सौदा अपने हाथों 
अपने घर में अपना विक्रय 
जो भी चाहें कर सकता है 
मुझ से मुझ को कीमत दे क्रय ! 


में एक खुला बिकता सौदा 
मुझ पर न किसी का प्रतिबन्धन 
मेरा शासक मेरा अभाव 
मेरा पोषक मेरा जीवन ! 


में अपना जीवन बेच - बेच 
पाला करती अपना जीवन 
जीवन खा-खा कर जीती हूँ 
जीवन मेरा--मेरा जीवन ! 


जीवन के बदले में जीवन 
मेरा पलता है इस पर भी 
प्रतिबन्ध लगाना चाहो तो 
में हूँ राजी; लेकिन, फिर भी 
तुम इतना तो सोचो समझो 
यह कसा न्याय तुम्हारा है, 
हक जिन्दा रहने का भी क्‍या 
दुनिया में नहीं हमारा है ? 


करमंठ के ही लिए कौन सा 
इज्जत से दो मूटठी दाना 
कमा सके वो ऐसा अब तक 
बना सके हो ठोर ठिकाना ? 


बेदया 


बेकारी के इस पिशाच से 
उनकी रक्षा भी क्‍या तुमने 
अब तक कर दी, जो सक्षम हैं, 
जो शिक्षित हैं;।या फिर तुमनें--- 


सिर्फ हमारा ही हित सोचा 
सिर्फ हमीं पर दया द्रवित हो 
आतुर उत्सुक हुए और बस 
रच विधान करुणा विगलित हो 
लगे हमारा ही हित करने 
तुम सुधार का बीड़ा लेकर । 


एक रात में हम लोगों को 
बंघर औ' बेरोजगार कर-- 


वीतरागिंनी बना रहें हो। 
इज्जत से रहने को कहते 
उस समाज में उन लोगों में 
जिनमें हम लोगों के रहते 
भी अब तक थी नहीं सुरक्षित 
पुरुष-पूंगवों के हाथों से 
नारी की यह इज्जत अस्मत 


ज 


बहश्या 


और आज उनके हाथों में, 
वहाँ भेज तुम हमें, सोचते 
हो इज्जत-ः से हम रह लेंगी ! 
उन लोगों. के अत्याचारों 
को अपने ऊपर सह छूंगी-+ 


ओर टलेंगी नहीं जरा भी 
जरा नहीं विचलित होंगी हम ! 


पर ऐसा ही होता भैया, 
तो फिर सोचो जरा तुम्हीं हम 
इस दरख्त पर नहीं लगी थीं 
इस दरख्त पर नहीं फली थीं 
इस दुकान में, इस मकान में 


तो हगिज हम नहीं पली थीं ? 


हम लोगों का भी था कोई 
अपना घर, अपने घर वाले 
जिन लोगों की छाया में पल 
हम छोगों ते होश सम्हाले-- 


११ 


१२ 


वेश्या 


हम लोगों का भी कोई था 

कुल-कुनबा-इज्जत-समाज, जिस 

की चक्‍की के बड़ - बड़े 

दो पाटों के बीच कभी पिस 

कर निकली हम; हम न अपरिचित 

उस समाज से, उस गिरोह से 

जहाँ भेजने को वापस तुम 

उत्सुक इतने हो; बिछोह से 

उसके हम भी नहीं हुईं खुश । 
कभी नहीं यह हमने ” चाहा 
इस जीवन में रह कर भी सच 
हमने इसको नहीं सराहा ! 


लेकिन विवश पेट की भूखी 

नारी, निबेल एकाकी हम 

सबल गठित उस पुरुष वासना 

के सम्मुख झुक गईं--गिरी हम। 
इस झकने के, इस गिरने के 
बदले में, बस, कर न गईं हम 
आत्मघात खुद या फिर दुख से 
स्वयं तड़प करे मर न॑ गईं हम। 


बेद्या 


दोष अगर है, तो बस इतना 
हम लोगों का, हम जीती हैं; 
दोष अगर है, तो बस इतना 
नीलकण्ठ. बन कर पीती हैं, 
उस समाज का कालकूट विष; 
जिसने कुचल पीस कर हमको 
जले कट पर नमक छिड़कने 
आज यहाँ भेजा है तुमको; 
जो तुम हमसे यह कहते हो 
वापस वहीं चली हम जाएँ 
और उन्हीं में बस कर उनसी 
भली, नेक, अच्छी कहलाएँ । 


पर; खाकर तुम कसम कहो सच 
भले, नेक आदम के जाए 
अब तक सुने कान से कितने, 
कितने कहो देख कर आए 
उस समाज में; जहाँ भेजने 
हमको व्याकुल तुम उतावले; 
इतना वक्‍त न इधर गवाँकर 
उधर लगाते अगर बावले [ -- 


१३ 


१४ वेश्या 


जहाँ भूख के मारे प्राणों 
को तन में अटकाना मुश्किल 
और तनज को सूखा चिपटा 
तन दे दे बहलाना मुश्किल ! 


“जहाँ जवानी के शैशव की 
अनजानी गलती के बदले 
घर से छिप कर चल दंती है 
तीन मास का छिपा पेट ले ! 


/'“जहाँ जिस्म ढकने का चिथड़ा 
भी मिलता है, तभी माँग कर 
जिसको ढकना है उसको ही 
दे दिखला पहले उघाड़ कर ! 


“जहाँ नोकरी छट न जाए 
केवल इस डर से, दबाव से 
अपना तन नचवाना पड़ता 
बिना दाम दर और भावके ! 


बेदथा 


बिना दाम-दर और भाव के 
ही दब, जब नुचवाना तन हो; 
तब यह पेशा बुरा कहो क्या ?-- 
हों स्वतन्त्र जिसमें हम तन को 
हों स्वतन्त्र जिसमें यौवन को 
कर मोल भाव दर दाम ठीक 
अपनी मर्जी से बेंच सके 
इस खले भरे बाजार बीच । 


फिर भी प्रतिबन्ध लगाओगे 
तुम यों हमको विस्थापित कर 
स्थापित करना चाहोगे. यदि 
तो वह भी है स्वीकार; मगर--- 


टूट पत्ते हम हैं, हमको 
उस दरख्त पर जा चिपकाना 
जिस दरख्त से टूट चुकी हें 
वापस वहीं लगा दिखलाना--- 


१५ 


१६ 


बेद्या 


बोलो कंसे सम्भव होगा ? 
मगर नहीं; है सब कुछ सम्भव 
प्रबल पुरुष के लिए यहाँ पर 
चिपकाना भी नहीं असम्भव 
प्रगतिशील औ' प्रखर सुधारक 
कहलाने के यश - सरेस से 
उसी जात के, उसी पेड़ पर, 
उसी डाल में---उसी वंष में ' 


लेकिन भया, जीवन भर तो 
नहीं पास तुम रुके: रहोगे, 
प्रति पल-पल पर उठने वाली 
उस अँगुली से भला कहोगे 
कंसे कुछ तुम ?--अच्छा यह भी 
हिम्मत कर यदि सब हम सह ले 
उसी पेड़ पर, उसी डाल में, 
उसी वेष में भी हम रह लें 


वेश्या 
तब भी कया लगता है तुमको 
रह पाएगी वहाँ सुरक्षित 
प्रवल - प्रभंजन - पुरुष - वासना 
के झोंकों से, जहाँ न रक्षित 
उगे पत्र हैं-- सच सच कहना 
(हम चिपकी कब कहो सुरक्षित ? ) 
वह भी उस दिन, जिस दिन होगी 
नहीं पेड़ की रक्षा के हित 
यह ऊंची प्राचीर वहाँ पर, 
हम लोगों के तन से निर्मित; 
जो पहले झोंके खुद पर सह 
करती है झंझा को परिमित । 


इतना सबके होते भी जब 
नारी केवल मात्र भोज्य है, 
तब भूखों की भूख, कहो कब 
भेद करेगी--यह अभोज्य है 
और' भोज्य हैं ? इसीलिए तो 
कहती भैया, हमें छोड़ दो-- 

बेद्दया 


हम लोगों की हालत पर ही, 
और इधर से उधर मोड़ लो 
अपने मूँह को । हमें छोड़ दो, 
हम अबला हैं और विवश्ण हैं; 
वर्ना, अपना जिस्म बेचने 
की बोलो कब किसे हवस है ? 


जो तम उत्सुक आज कराने 
को हम से हो; नहीं नया है। 
यह तन मेरा, इस कूचे से 
पहले भी इक बार गया है ' 
उस समाज में, उन लोगों में, 
किसी एक की बन घरवाली; 
जहाँ रात दिन ताने सुन-सुन 
भी तन की, की थी रखवाली 
एक साल तक; और एक दिन 
(कहते भी शरमाती हैँ में ) 
मेरे बढ़े ससुर मुझे, आ 
कहते हैं शरमाती हूँ में-- 


वेश्या 


भला सामने क्‍यों उनके यों ? 
क्यों न उन्हें भी खुश कर देती; 
मेरा क्या ?--मे सर्व भोगिनी 
खुद की सास न क्‍यों बन लेती ? 
जरा देरको ! और पकड़ कर, 
ससुर देव ने बन्द कक्ष कर 
चिल्लाने से पहले मूह भर- 
कपड़े से; फिर बाँधा कस कर 
हाथ, पीठ पीछे मरोड कर 
ओर पटक कर वहीं धरा पर 
अपने बेट की जाया से-- 
प्रबल पुरुष ने सभी लिया कर 
भला बुरा जब, मुझ से बोले; 
मुह से बोली यदि तू कुछ भी 
उससे, तो फिर बुरा न मुझसा ' 
सोच समझ ले तेरा कुछ भी 
भला करेगा कौन भरोसा ?” 


और शाम को वें लौट जब 
जाने उससे पहले ही कब 
ससुर देव ने पढ़ा-लिखा सब- 

बेदया 


दिया उन्हें था; वे बोले बस, 
तुझे निकाल धक्के , देकर 
इस से अच्छा अभी इसी दम 
तू खुद अपना मुँह काला कर ! 


रही चीखती; लेकिन मेरा 
एक दाब्द भी उनके मन पर 
कसमें खा, रोने चिल्लाने- 
पर भी पाया नहीं असर कर ! 


वापस में इस मण्डी में आ 
लगी बेचने तन की बोटी 
और उसी पैसे से देती 
पापी क्षुधित पेट को रोटी ! 


बेद्या 


हम राजी हैं हमें जहाँ तुम 
चाहे रक्खो--चाहे भेजो 
हम अच्छी भी रह जाएँगी 
पर पीछे हैं पड़े हुए जो 
पुरुष भेड़िए, वे क्‍या हमको 
कहीं चेन से इस जीवन में 
इज्जत से रहने भी देंगे-- 
खास तौर से इस यौवन में ! 


हगिज नहीं; किन्तु जब जिद है 
हम प्रस्तुत हैं ।--मगर दीखता 
साफ हमें है, भीख माँगता 
ढला जिस्म ले यहीं चीखता 
एक एक पैसे की खातिर 
दर दर पर वह थाने वाला 
जीर्ण बुढापा; लेकिन उसकी 
कोई भी सुध लेने वाला 
प्रगतिशील उद्धारक उस दिन 
नहीं मिलेगा--ओऔर मिलेगा 
यदि कोई तो “भीख माँगना 
बुरी बात है” यही कहेगा ! 

श्र 


बेश्या 


और दीखता साफ मुझे है-- 
नब्ब प्रतिशत इस सुधार का 
(इस आग्रह का) भी केवल है 
दमित वासना के उभार का 
परिचायक भर और प्रपोषक 
काम वासना का उच्छुद्धल 
जो केवल उपकार हेतः कह 
तुम को तम से आज रहा छल! 


पर, केवल उपकार नहीं यह 
इलना तो तूम खुद पहचानों; 
इसके पीछे छलद्मयचारिता 
छिपी हुईं है मन की; मानो ! 


बेश्या श्हे 


खेर, तुम्हें कुछ समझा पाऊ 
इतना मेरा ज्ञान नहीं है; 
लेकिन साफ-साफ में कहती 
इतना मेरा ध्यान नहीं है 
तमको जितना तुम वतलाते 
और चीखते चिल्लाते हों 
तम दुखियों के नहीं हितेषी 
उतने जितना दिखलाते हो । 


यह मेरे तन का यौवन है 
जो तुम को बरबस करता है 
सिर्फ हमारे ही हित की जो 
यों चिन्ता मन में भरता है ! 


वर्ना कया दुखिया कमती हैं 
इस दुनिया में--इस समाजमें ? 
भूखे पेट नहीं सोता क्‍या 
कोई बोलो इस स्वराज में ! 


२४ बेद्रया 


फिर हम लोगों के ही पीछे 
लाठी ले क्‍यों पड़े हुए हो! 
हम लोगों के ही सुधार का 
बीड़ा ले क्‍यों खड़े हुए हो ' 


करो तुम्हारा जो जी चाहे 
हम राजी हैं--हम प्रस्तुत; हैं 
पुरुष प्रबल की सबल लालसा 
के सम्मुख हम मस्तक-नत हैं ' 


बेश्या 


उस अनादि युग के शेशव से 
जाने अब तक कितने हमने 
कष्ट सहें हैं, जुल्म सहे हैं; 
जिनके बदले भी जब हमने 
नहीं कहा कुछ तो अब हम क्या 
भला कहेंगी ?--और कहेंगी 
ही यदि हम तो फुरसत सुनने 
की कब किसको यहाँ रहेंगी ? 


तृती सी आवाज हमारी 
नक्कारों में कौन सुनेगा ? 
और सुनेगा भी कोई तो 
कौन सुनेगा ?--पुरुष सुनेगा ! 


मगर पुरुष तो पहले ही से 
बेचारा हो करुणा विगलित 
सोच रहा है पिफं हमारा 
ही केवल बस एक मात्र हित ! 

बेहया 


“-दया द्रवित हो ऊपर नीचे 
लोक सभा में, राज्य सभा में 
जिला सभा में, नगर सभा में 
ग्राम सभा में, डगर सभा में 
अपने घर में, अपने मन में 
मन के भी उस अन्‍्तस्तल में; 


च्ब्क 


का 


किन्तु वहाँ भी दमित वासना 
छद्मचवारिणी के ही छल में 
बह पड़ता है; और स्वयं तब 
ख़द को छल कर' चेतन मन से 


अवचेतन की भख मिटाता 
हम लोगों के हित चिन्तन से ! 


बेइ्या 


“और. उन्हीं भूखों के हाथों 
आज हमारी रोजी किस्मत 
सौंप रही हूँ -- जिनके हाथों 
पहले ही से इज्जत अस्मत 
सौंप चुको थी। करो तुम्हारा 
जो जी चाहें, प्रस्तुत हैं हम 
पुरुष प्रवल की सबल लालसा 
के सम्मुख नत मस्तक हैं हम ' 


बस 

